

សៀវភៅណែនាំបច្ចេកទេសកសិករ ផលិតកម្មឱស្ស័យប្រើ



តារាងមាតិកា

អារម្ភកថា..... 1

១-សញ្ញាណទូទៅ 2

២-របៀបវារៈវិនិច្ឆ័យ..... 3

២.១-របៀបវារៈវិនិច្ឆ័យ តាមរយៈសារាយ ប៉េ-ដេ-អា-អិល4

២.១.ក) ការបណ្តុះបណ្តាលវិនិច្ឆ័យសារាយ ប៉េ-ដេ-អា-អិល.....5

 ២.១.ក-១) លក្ខខណ្ឌលូតលាស់ និង តម្រូវការធាតុចិញ្ចឹមសម្រាប់បណ្តុះបណ្តាលវិនិច្ឆ័យ (មេសារាយ)5

 ២.១.ក-២) ជំហានរៀបចំល្បាយសារាយធាតុចិញ្ចឹម (សារាយ ប៉េ-ដេ-អា-អិល) សម្រាប់បណ្តុះបណ្តាលវិនិច្ឆ័យ...6

 ២.១.ក-៣) ការជ្រើសរើសមេពូជវិនិច្ឆ័យស្រស់ យកណែយ៉ូបង្កាត់ក្នុងដបល្បាយសារាយ ប៉េ-ដេ-អា-អិល...9

 ២.១.ក-៤) ការរៀបចំយកណែយ៉ូបង្កាត់ និង ការបញ្ចូលណែយ៉ូបង្កាត់ក្នុងដបសារាយ ប៉េ-ដេ-អា-អិល10

២.១.ខ) ការរៀបចំល្បាយស្រួច សម្រាប់វិនិច្ឆ័យវិនិច្ឆ័យ វិនិច្ឆ័យ13

 ២.១.ខ-១) វត្ថុធាតុផ្សំធ្វើមេស្រួច14

 ២.១.ខ-២) វិធីរៀបចំ និង ផ្សំល្បាយសម្រាប់ធ្វើមេស្រួច.....14

២.១.គ) ការរៀបចំល្បាយកំប៉ុស្តិ៍បណ្តាល វិនិច្ឆ័យសម្រាប់បណ្តុះបណ្តាលវិនិច្ឆ័យ.....17

 ២.១.គ-១) វត្ថុធាតុដើមសម្រាប់ផ្សំកំប៉ុស្តិ៍ផលិតមេវិនិច្ឆ័យបំប៉ន ពីបណ្តាលគ17

 ២.១.គ-២) វិធីរៀបចំល្បាយកំប៉ុស្តិ៍បណ្តាលគ18

 ២.១.គ-៣) ការរៀបចំល្បាយកំប៉ុស្តិ៍បណ្តាលគ ផលិតមេបណ្តាលគ.....19

២.១.ឃ) ការរៀបចំល្បាយកំប៉ុស្តិ៍អង្កាម វិនិច្ឆ័យសម្រាប់បណ្តុះបណ្តាលវិនិច្ឆ័យ20

 ២.១.ឃ-១) វត្ថុធាតុដើមសម្រាប់ផ្សំកំប៉ុស្តិ៍ផលិតមេវិនិច្ឆ័យបំប៉ន ពីអង្កាម20

 ២.១.ឃ-២) របៀបរៀបចំល្បាយផ្សំល្បាយកំប៉ុស្តិ៍អង្កាម.....21

 ២.១.ឃ-៣) ការរៀបចំល្បាយកំប៉ុស្តិ៍អង្កាម ផលិតមេអង្កាម.....21

អារម្ភកថា

គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប(TSTD) ជាគម្រោងជំនួយបច្ចេកទេស ដែលផ្តល់សហ-ហិរញ្ញប្បទានឥតសំណងសម្រាប់អនុវត្តដោយ រដ្ឋាភិបាលហ្វ្រង់ឡង់ មូលនិធិដៃគូអ៊ី-អាស៊ី និង ចែករំលែកពុទ្ធិនៃសាធារណៈរដ្ឋកូរ៉េ និង ធនាគារអភិវឌ្ឍន៍អាស៊ី ។ រាជរដ្ឋាភិបាលកម្ពុជា ចូលរួមបដិភាគមិនមែនជា ថវិកា (ធនធានមនុស្ស ការិយាល័យបំពេញការងារ...) សម្រាប់អនុវត្តគម្រោង។ ធនាគារអភិវឌ្ឍន៍អាស៊ី ជាអ្នក ចាត់ចែងប្រតិបត្តិការផ្ទាល់ ជំនួយមុខឲ្យម្ចាស់ជំនួយ ។ គម្រោងកំពុងធ្វើការសាកល្បងបង្ហាញបច្ចេកវិទ្យាកសិកម្ម និង ផ្តល់សេវាព័ត៌មានជនបទដើម្បីបង្កើន និង ពង្រីកប្រាក់ប្រកបចំណូលរបស់គ្រួសារកសិករខ្នាតតូច នៅក្នុងខេត្ត កំពង់ចាម កំពង់ធំ សៀមរាប និង បន្ទាយមានជ័យ។

សៀវភៅណែនាំបច្ចេកទេសកសិករស្តីពី **ការផលិតមេដ្យូតចំបើង** នេះបានរៀបចំក្រុងឡើង ដើម្បីផ្តល់ នូវចំណេះដឹង និងចំណេះធ្វើជាក់ស្តែង ជាសង្ខេប ស្តីពីការផលិតមេដ្យូតចំបើង ។ ខ្លឹមសារបច្ចេកទេសក្នុងសៀវភៅ នេះ ជាសេចក្តីសង្ខេបព្រាងដំបូង ដូច្នេះចំណុចត្រូវកែលម្អបន្ថែម ពិតជាមាន។

ខ្លឹមសារក្នុងសៀវភៅណែនាំបច្ចេកទេសនេះ បានរៀបចំឡើងសម្រាប់អ្នកផលិតមេដ្យូត ដោយផ្អែកលើជំហាន និង បទពិសោធន៍បច្ចេកទេសជាក់ស្តែង ដែលបានអនុវត្តផ្ទាល់ ក្នុងកម្មវិធីបណ្តុះបណ្តាលកសិករផលិតមេដ្យូត របស់ គម្រោង TSTD ដែលបង្រៀនដោយ លោក **កាន់ ឱញ** ជាកសិករគ្រូបង្ហាត់ ផលិតមេដ្យូត នៅខេត្ត បន្ទាយមានជ័យ។ ការបណ្តុះបណ្តាល ត្រូវបាន រៀបចំជាជំហានៗ (ទៅតាមដំណាក់កាលវិវឌ្ឍន៍លូតលាស់របស់មេដ្យូត) សិក្សាទ្រឹស្តីមូលដ្ឋានគ្រឹះជាសង្ខេប និង អនុវត្តជាក់ស្តែងផ្ទាល់ ជាក្រុម ក្នុងអំឡុងខែ ឧសភា-កក្កដា ឆ្នាំ ២០១១ (រយៈពេលសិក្សាសរុប ១៥ ថ្ងៃ) នៅផ្ទះកសិករបង្ហាញម្នាក់ នៅភូមិ កំពង់ទេរ សង្កាត់ កំពង់ទេរ ក្រុង ស្ទឹងសែន ខេត្តកំពង់ធំ និង ការចុះតាមដានណែនាំធ្វើផ្ទាល់ជាក់ស្តែងបន្ថែម តាមទីតាំងបង្ហាញចំនួនបី ផ្សេងទៀត។



ក្នុងការរៀបចំក្រុងសៀវភៅនេះ មានការចូលរួមយ៉ាងសកម្ម ក្នុងការផ្តល់ជាតំនិត និង ការសម្រួល និង បន្ថែមខ្លឹមសារបច្ចេកទេសពី លោក **សាន ឆក** អ្នកជំនាញផ្នែកព័ត៌មាន និង ប្រាស្រ័យទាក់ទងកសិកម្ម និង លោក **អ៊ុន ប៊ុនណារិទ្ធ** អ្នកជំនាញផ្នែកម៉ាកឌីជីថល/សង្វាក់ទីផ្សារ និងពី លោក **មែន វ៉ា** មន្ត្រីមន្ទីរកសិកម្មខេត្ត កំពង់ធំ ។

ការអនុវត្តន៍កម្មវិធីបណ្តុះបណ្តាល និងធ្វើបង្ហាញស្តីពីការផលិតមេដ្យូតនេះ អាចទទួលបានជោគជ័យ ដោយ មានការគាំទ្រជាប់ជាបន្តពីបុគ្គលិកគម្រោង TSTD ពី លោក **ប្រាក់ ថារមីជា** ប្រធានសម្របសម្រួលគម្រោង TSTD និង ជាអគ្គលេខាធិការរង នៃក្រសួងកសិកម្ម រុក្ខាប្រមាញ់ និង នេសាទ ពីលោក **David Thomson** ប្រធានក្រុម ទីប្រឹក្សាគម្រោង និង មន្ទីរកសិកម្មខេត្តទាំងបួន។

សម្រាប់ព័ត៌មានបន្ថែម និង ឯកសារបច្ចេកទេសកសិកម្មផ្សេងទៀត សូមបើក វេបសាយ របស់ **មណ្ឌល ព័ត៌មានកសិករជនបទ** តាមអាសយដ្ឋាន www.telecentercambodia.org/ ។

ខែ មីនា ឆ្នាំ ២០១២


លោក **លីវ លាងហ៊ី** អ្នកជំនាញផ្នែកផ្ទេរ និង ផ្សព្វផ្សាយបច្ចេកវិទ្យា នៃគម្រោង TSTD
ទូរស័ព្ទ: ០១២ ៤៩១ ៧៧៦ អ៊ីម៉ែល: livleanghy@gmail.com

១-សញ្ញាណទូទៅ

ជាទូទៅ ពពួកផ្សិតអាចដុះលើកាកសំណល់សរីរាង្គរុក្ខជាតិ ដែលពុករលួយគរលើគ្នា (កំប៉ុស្តិ៍) ក្នុងលក្ខខណ្ឌអាកាសធាតុ (សំណើម និង កំដៅ) ដែលសមស្របនឹងការលូតលាស់របស់វា ។ ផ្សិតចំបើងត្រូវការលក្ខខណ្ឌលូតលាស់ក្តៅ-សើម សមស្រប ដែលកើតឡើងដោយសារប្រតិកម្មកាច់បំបែកសារធាតុសរីរាង្គ (ហៅថា កំប៉ុស្តិ៍កម្ម ¹) ក្រោមលក្ខខណ្ឌសមស្របចំនួន ៣ គឺ៖

- (១)- ល្បាយសរីរាង្គសើម
- (២)- បង្គាប់បានណែន ហើយ
- (៣)- ចិតក្នុងកន្លែងហាប់ជិត (ដូចជា ក្នុងពំនូកចំបើង ឬ រោងបណ្តុះផ្សិត) ដាច់ពីបរិយាកាសខាងក្រៅ។

អ្នកបណ្តុះផ្សិតចំបើងត្រូវយល់ដឹងឲ្យបានច្បាស់ពីវដ្តជីវិតលូតលាស់របស់ផ្សិតចំបើង និងតម្រូវការលូតលាស់របស់វា ដើម្បីរៀបចំលក្ខខណ្ឌបណ្តុះ ឱ្យសមស្របឆ្លើយតបនឹងតម្រូវការលូតលាស់របស់ផ្សិត ទៅតាមដំណាក់កាល (អាយុ) លូតលាស់របស់វា ។ ខាងក្រោម គឺជា រូបតំណាងវដ្តលូតលាស់ របស់ផ្សិតចំបើង ៖



រូបលេខ ១: វដ្តលូតលាស់របស់ផ្សិតចំបើង

¹ ជាដំណើរការបំបែកធ្វើឲ្យពុករលួយ នូវសារធាតុសរីរាង្គ ដោយមីក្រូសារពាង្គកាយ ។ តាមរយៈដំណើរការនេះ សារធាតុសរីរាង្គដែលត្រូវបាន បំបែកយឺតៗ ទៅជាជីជាតិចិញ្ចឹមសម្រាប់ឲ្យរុក្ខជាតិ ឬ ដំណាំអាចស្រូបយកប្រើប្រាស់សម្រាប់លូតលាស់បាន ។

ផ្សិតដុះចេញពីគ្រាប់ពូជ ឬ មេផ្សិត ដែលហៅថា គ្រាប់ស្ព័រ ។ គ្រាប់ស្ព័រមានទំហំតូចៗ ដែលមិនអាចមើលឃើញនឹងភ្នែកទទេបានឡើយ ។ ស្ព័រកកើតពីដើមផ្សិតពេញវ័យ ។ ក្នុងធម្មជាតិ គ្រាប់ស្ព័រហើរហើរឡើងតាមខ្យល់ធ្លាក់តាមទីនានា ហើយវាអាចសម្រុះនៅទីនោះ រងចាំលក្ខខណ្ឌអំណោយផលសមស្រប ដើម្បីដុះជាផ្សិត បន្តពូជពង្សកូនទៅទៀត ។ មុននឹងកើតទៅជាផ្សិត ស្ព័រត្រូវវិវឌ្ឍន៍របស់វា ជាសរសៃរពឹងពាង (ហៅ មីសេលូម) ជាដំណាក់ៗ មុននឹងក្លាយជាកូនផ្សិតក្រពុំ (ហៅ ផ្កាផ្សិត) ដែលនឹងលូតលាស់ពេញរូបរាង ជាផ្សិតពេញវ័យ ។



រូបលេខ ២: ផ្សិតចំបើងវិវឌ្ឍពីសរសៃរពឹងពាង ទៅជាផ្សិតពេញវ័យ

ការបណ្តុះផ្សិត ជាដំណើរការរៀបចំបង្កើតឱ្យមានលក្ខខណ្ឌលូតលាស់បានសមស្រប តាមដំណាក់កាលលូតលាស់ផ្សេងៗរបស់ផ្សិត ដូចដែលបានបញ្ជាក់ខាងលើ ។ តាមរយៈការបង្កើតជាលក្ខខណ្ឌសមស្របសម្រាប់ការលូតលាស់ អ្នកបណ្តុះផ្សិតចំបើង អាចធ្វើឱ្យផ្សិតចំបើង ដុះបានពេញមួយឆ្នាំ នៅទីកន្លែង និង តាមពេលវេលាដែលគេចង់បណ្តុះ^២ ដោយប្រើមេផ្សិត (ស្ព័រ) ពីអ្នកផលិតមេផ្សិត ឬ ដោយធ្វើមេផ្សិតដោយខ្លួនឯង ។

២-របៀបផលិតមេពូជផ្សិតចំបើង

មេពូជផ្សិត អាចផលិតបានពីគល់ផ្សិតស្រស់ (ហៅ ណែយ៉ូ) តាមរយៈ មជ្ឈដ្ឋានលូតលាស់ ២ យ៉ាងគឺ ៖

- (១) ល្បាយសារាយ ប៉េ-ដេ-អា-អិល និង
- (២) ល្បាយ កំប៉ុស្តី ។

^២ សំរាប់ខ្លឹមសារលំអិតស្តីពី ការបណ្តុះផ្សិតចំបើង សូមមើលសៀវភៅណែនាំបច្ចេកទេសស្តីពី ការបណ្តុះផ្សិតចំបើង តាមសែបចំហុយរបស់គម្រោង TSTD ដែលអាចរកបានតាម វេបសាយរបស់ មណ្ឌលព័ត៌មានកសិករជនបទ www.telecentercambodia.org/ ។

^៣ ឬ មេដើម សំដៅទៅរក សរសៃ មីសេលូម ដែលបណ្តុះចេញពីគល់ផ្សិតស្រស់ (ណែយ៉ូ) ក្នុងដបសារាយ ប៉េ-ដេ-អា-អិល ឬក៏ក្នុងល្បាយកំប៉ុស្តី។

នៅក្នុងសៀវភៅបច្ចេកទេសនេះ យើងនឹងបរិយាយទាំង ២ របៀប ។ របៀបទី១ ជាវិធី ដែលត្រូវឆ្លងកាត់ ដំណាក់កាលបន្តបន្ទាប់គ្នាជាច្រើន មុននឹងឈានដល់ដំណាក់កាលផលិតបានជាមេផ្សិត សំរាប់លក់ឱ្យកសិករ ដើម្បី យកទៅបណ្តុះបានជាផ្សិតចំបើង។ វិធីទី ២ ជាវិធីកាត់ខ្លី (ឆាប់បានប្រើ) ដោយប្រើណែយ៉ូ និងល្បាយកំប៉ុស្តិ៍^៤។

២.១-របៀបផលិតមេពូជផ្សិតចំបើង តាមរយៈសារាយ ម៉េ-ដេ-អា-អិល

ការផលិតមេផ្សិតតាមរបៀបនេះ ត្រូវឆ្លង ៣ ដំណាក់កាលសំខាន់ៗ គឺ ៖

- ក) ការបណ្តុះមេពូជផ្សិត ក្នុងដបសារាយ ម៉េ-ដេ-អា-អិល (ពីគល់ផ្សិតស្រស់ ឱ្យបានទៅជា សរសៃ មីសេល្យូម ដែលគេហៅថា មេសារាយ^៥)
- ខ) ការបង្កាត់បន្តមេពូជបណ្តុះបានក្នុងដបសារាយ បន្តទៅក្នុងដបស្រូវ (ក្លាយជាសរសៃ មីសេល្យូម ហៅថា មេស្រូវ)
- គ) ការបង្កាត់មេស្រូវ ទៅជាមេអង្កាម ឬ មេកំប៉ុស្តិ៍ (ធ្វើពីសំបកសណ្តែកបាយ ឬ បណ្តាលគ) សម្រាប់ លក់ឱ្យអ្នកបណ្តុះផ្សិត។



រូបលេខ ៣: ប្រភេទមេផ្សិតចំបើង (មេសារាយ - មេស្រូវ - មេអង្កាម - មេកំប៉ុស្តិ៍)

^៤ អាចមានវត្តមានដើមចំបងជា ស្រូវ ឬ អង្កាម ឬ បណ្តាលគ ឬ សំបកសណ្តែកបាយ លាយជាមួយនឹង ធាតុផ្សំផ្សេងទៀត មានដូចជា កន្ទក់ ម្សៅពោត កំបោរស ...។ល។

^៥ **ចំណាំ:** មេសារាយ ជាមានដើម ផលិតបានដោយឆ្លងកាត់ការចំណាយដើមទុនច្រើន ហើយទាមទារការផ្គត់ផ្គង់ផ្នែកបច្ចេកទេស ក្នុងការផលិត ដូច្នេះ វាជាធនធានដ៏មានតំលៃ (ជា មេពូជដើម) សម្រាប់អ្នកផលិតមេផ្សិត។ ដូច្នេះ ដើម្បីចំណេញ គេអាចយក មេសារាយ ដើម ទៅបង្កាត់បន្ត បាន ២ តំណទៀត ប៉ុន្តែត្រូវចងចាំថា ការបង្កាត់បន្តបែបនេះ ធ្វើឱ្យមេបន្តដែលទទួលបាន ចុះខ្សោយ។ គេក៏អាចប្រើវិធីបង្កាត់បន្ត ដូចគ្នានេះ បានផងដែរ សម្រាប់មេស្រូវ (គឺ បន្តពីមេស្រូវ ទៅមេស្រូវ) ។ គ្រប់វិធីបង្កាត់បន្តមេផ្សិតទាំងអស់ ត្រូវធ្វើឡើងក្នុងលក្ខខណ្ឌមានអនាម័យ និង សម្លាប់មេរោគ បានល្អ ទាំងសម្រាប់មេដើម ក៏ដូចជា ល្បាយចំបង (ស្រូវ អង្កាម ឬ កំប៉ុស្តិ៍) សម្រាប់ទទួលបានមេដើម។

២.១.ក) ការបណ្តុះបណ្តាលជំនាញដល់សហគមន៍ ប៉េ-ដេ-អា-អិល

២.១.ក-១) លក្ខខណ្ឌលូតលាស់ និង តម្រូវការធាតុចិញ្ចឹមសម្រាប់បណ្តុះបណ្តាលជំនាញ (មេសារាយ)

មេពូជផ្សិត ត្រូវការមជ្ឈដ្ឋានលូតលាស់ និង សារធាតុចិញ្ចឹមផ្សំសមស្រប ។ វត្ថុធាតុចិញ្ចឹមសម្រាប់បណ្តុះ គល់ផ្សិតស្រស់ ឱ្យលូតលាស់ក្លាយទៅជាសរសៃមីសេលូម (មេពូជផ្សិត) ហៅថាល្បាយសារាយ ប៉េ-ដេ-អា-អិល។ ល្បាយសារាយនេះ ផ្សំឡើងពីវត្ថុធាតុផ្សំ ៤ មុខ តាមបរិមាណ ដូចខាងក្រោម៖

- (១)- ដំឡូងបារាំង (ប៉េ) = ៦០០ក្រាម (ចិតសំបក រួចចិតជាដុំបួនជ្រុងតូចៗ ទំហំ ១ សង់ទីម៉ែត្រ - ប៉ុនៗកូនដៃ)
- (២)- ម៉្យៅស្ករគ្គុយកូលីន (ដេ) = ៤០ក្រាម
- (៣)- ម៉្យៅសារាយសញ្ញាត្រាត្រី (អា) = ២៥ក្រាម (១ កញ្ចប់/ថង់)
- (៤)- ទឹកស្អាត (អិល) = ២,៥លីត្រ



រូបលេខ ៤: វត្ថុធាតុដើមសម្រាប់ផលិតល្បាយសារាយ ប៉េ-ដេ-អា-អិល

ការបណ្តុះបណ្តាលមេពូជផ្សិត ប្រព្រឹត្តទៅក្នុងដប (ដបស្រាគោញាក់ ដបសំប៉ែត) ដែលស្អាត និង គ្មានមេរោគ ។ តាម ធម្មតា ដបប្រភេទនេះ ត្រូវប្រមូលទិញពីកន្លែងអេបចាយ ដូច្នេះគេត្រូវសំអាតវាឱ្យល្អិតល្អន់ បានស្អាតល្អ ។ ការលាង សំអាតដប ចាប់ផ្តើមពីការលាងដបនឹងសាប៊ូ រួចដាក់ហាលថ្ងៃរយៈពេលពី ១ថ្ងៃ ទៅ ២ថ្ងៃ ។ បន្ទាប់មក យកដបដែល បានហាលថ្ងៃនោះ ទៅស្ងោកក្នុងឆ្នាំង អូតូក្លាវ ឱ្យបានពុះជាប់រយៈពេល ១ម៉ោង។ បន្ទាប់ពីស្ងោករួច ស្រង់យកដបស្ងោក រួចនោះ ទៅសំដីល ដោយផ្តាច់មាត់ចុះក្រោម នៅកន្លែងស្អាតមួយ សំរាប់ច្រកល្បាយសារាយ ប៉េ-ដេ-អា-អិល ។



រូបលេខ ៥: ការលាងសំអាតដប និង ដាក់ដប ហាលថ្ងៃ

មេពូជផ្សិតចំបើង ត្រូវការល្បាយ សារាយ ប៉េ-ដេ-អា-អិល ដែលមានមជ្ឈដ្ឋានអាស៊ីតតិច កែវណីត (គឺមាន $PH^6 = ៦,៥-៧$) ។ មេផ្សិតអំបោះ ត្រូវការមជ្ឈដ្ឋានអាស៊ីតខ្លាំងជាង (គឺ $PH: ៤,៥-៥$) ។ ការវាស់ ប៉េ-អាស់ (PH) នៃ សូលុយស្យុង ⁷ ទឹកដំឡូងបារាំងស្បែក ត្រូវធ្វើទៅ នៅពេលដែលទឹកស្បែកដំឡូងបារាំង ចុះត្រជាក់សិន ។

ការកែសម្រួលមជ្ឈដ្ឋានអាស៊ីត (ប៉េហាស់) របស់ទឹកសូលុយស្យុងល្បាយសារាយ ប៉េ-ដេ-អា-អិល គឺជា ការចាំបាច់ ដើម្បីទទួលបានប៉េហាស់សមស្រប ហើយការកែសម្រួល ប៉េហាស់ នេះអាចធ្វើបាន ដោយប្រើក្រូចឆ្មារ (ដើម្បីតំឡើងជាតិជួរ) ឬ ទឹកកំបោរស (ដើម្បីបន្ថយជាតិជួរ) ។ វត្ថុធាតុដើម និងសមាមាត្រធាតុផ្សំ ដែលត្រូវការដើម្បី រៀបចំល្បាយសារាយ ប៉េ-ដេ-អា-អិល សម្រាប់ផ្សិតច្រើនប្រភេទ គឺ ដូចខាងក្រោម ។ អ្វីដែលខុសគ្នា គឺ មជ្ឈដ្ឋាន សូលុយស្យុង (ប៉េហាស់) របស់ល្បាយសារាយ ប៉េ-ដេ-អា-អិល ។



រូបលេខ ៦: ការពិនិត្យមើល និង វាស់ប៉េហាស់សូលុយស្យុងទឹកដំឡូងបារាំងស្បែក (ឱ្យដឹងជាតិជួរ ឬ ប្រេ)

២.១.ក-២) ជំហានរៀបចំល្បាយសារាយធាតុចិញ្ចឹម (សារាយ ប៉េ-ដេ-អា-អិល) សម្រាប់បណ្តុះមេពូជផ្សិត

- ១- យកដំឡូងបារាំងមើមចំណាស់ៗ មកចិតសំបក ហើយពុះវាជាដុំបួនជ្រុង មានទំហំ ១ សង់ទីម៉ែត្រ (ប៉ុនៗ កូនដៃ) ឱ្យបានចំនួន ៦០០ ក្រាម (ឬ ៦ខាំ) រួចហើយលាងឱ្យស្អាត មុននឹងដាក់ចូលក្នុងឆ្នាំង។
- ២- ចាក់ទឹកស្អាត ចំនួន ២,៥លីត្រ ចូលក្នុងឆ្នាំងដំឡូង រួចស្បែកដំឡូង ឱ្យឆ្អិន/ផុសល្អ។



រូបលេខ ៧: ការរៀបចំដំឡូងបារាំង សម្រាប់ធ្វើល្បាយសារាយ ប៉េ-ដេ-អា-អិល

⁶ កម្រិតជួរ-អ៊ែប របស់វត្តារ (សូលុយស្យុង) ដែលមានវិសាលភាពប្រែប្រួលពី ១ (អាស៊ីត/ជួរខ្លាំង) ដល់ ១៤ (អំបិល/ប្រេខ្លាំង)។ ប៉េហាស់ ៧ ចិត នៅចន្លោះកណ្តាលវិសាលភាពអាស៊ីត-អំបិល ហៅថា ណីត (គឺ មិនជួរ មិនប្រេ) ។ កម្រិតជួរ-ប្រេក្នុងទឹក ឬ ដី អាចកំណត់ (គឺថា ជុំវិញ/បង្ក លក្ខណៈ ឬក៏ បង្កាក់/រារាំង) ដល់ការលូតលាស់ ល្បឿនលូតលាស់ និង ការបំពេញមុខនាទីជីវៈសាស្ត្រ/សរីរៈសាស្ត្រផ្សេងៗរបស់រុក្ខជាតិ-សត្វ។

⁷ សំដៅដល់ វត្តារ ដែលមានធាតុផ្សំច្រើនរលាយចូលគ្នា ដែលជាទូទៅជាមួយទឹក ជាធាតុពង្រាវ (ឧទាហរណ៍: ក/ សូលុយស្យុងដី គឺជាទឹក ដែលត្រងយកចេញពីការកូរដីឱ្យរលាយក្នុងទឹក។ ខ/ ជីកំប៉ុស្តិ៍ទឹក ជា សូលុយស្យុង ដែលផ្សំពីមេដីទឹក ១ លីត្រ ជាមួយទឹកធម្មតា ២០ លីត្រ)។

៣- ប្រោះយកទឹកដំឡូងស្ងោរ (ឬក៏ កិនដំឡូងនឹងម៉ាស៊ីនក្រឡុកឱ្យម៉ដ្ឋល្អ រួចចាក់លាយជាមួយទឹកដំឡូងស្ងោរ) រួចហើយ ចាក់ម៉ៅស្រក្កយកូលីន ចំនួន ៤០ក្រាម (ជិត កន្លះខាំ) ចូលក្នុងទឹកដំឡូងស្ងោរនោះ កូរឱ្យលាយ បន្ទាប់មកយកទៅដាំ (ប្រើភ្លើងវែងវែងតិចៗ) រួចចាក់ឆាយម៉ៅស្រក្កយកូលីនចូលតិចៗ ហើយកូរជាប់តិចៗ រហូត អស់ម៉ៅស្រក្កយកូលីន ២៥ ក្រាម (១ កញ្ចប់) ។



រូបលេខ ៨: ប្រោះទឹកដំឡូងស្ងោរ និងចាក់ម៉ៅស្រក្កយកូលីនចូល រួចឆាយម៉ៅស្រក្កយកូលីនចូលតិចៗ និងកូរជាប់តិចៗ

៤- បន្តកូរល្បាយដាំក្នុងឆ្នាំងឱ្យជាប់ រហូតដាច់ទឹកល្អ ដែលត្រូវការរយៈពេល ៤៥-៦០ នាទី (បន្ទាប់ពីពុះ) ។ **ភាពស្រស់ដាច់ទឹកល្អ** នៃសារាយ ប៉េ-ដេ-អា-អិល កំណត់គុណភាពលូតលាស់ និងភាពមានកំលាំងខ្លាំងល្អ របស់មេពូជ ។ ភាពស្រស់ដាច់ទឹកល្អរបស់សារាយ អាចសំគាល់បាន ដោយបន្តកំលាយសារាយកំពុងកូរ នៅក្តៅ លើចាន/ថាស ឬ គំរបឆ្នាំង រួចទុកឱ្យត្រជាក់ ហើយដាក់ម្រាមអង្កុលដៃលើ រុញរិកិលតិចៗ ពីលើ វាអាចរអិលទៅមុខ ហើយមិនជ្រាយបែក (គឺថា វានៅតែ **រក្សាបានរូបរាងភក** របស់វា)។



រូបលេខ ៩: ការកូរចំអិនល្បាយសារាយ និង ការសំគាល់ភាពស្រស់ដាច់ទឹករបស់សារាយ ក្រោយពីការកូរ

៥- បូម (ស៊ីរ៉ាំង ២០សេសេ) ឬ ចាក់ (ប្រើដីឡាវ) ល្បាយសារាយកូរដាច់ទឹកចំនួន ៤០សេសេ (ប្រហែល ១ ភាគ ៦ នៃដបគោញាក់សំប៉ែត ដែលបានស្ងោរសម្លាប់មេរោគ) រួចចុកឆ្នុកដបនឹងសំឡីឱ្យបានតឹងណែនល្អ។



រូបលេខ ១០: ការបូមល្បាយសារាយ ប៉េ-ដេ-អា-អិល បញ្ចូលក្នុងដប ហើយចុកមាត់ដបនឹងសំឡីឱ្យតឹងណែនល្អ

៦- យកដបបញ្ចូលល្បាយសារាយ ប៉េ-ដេ-អា-អិល រួច ទៅស្វែរសម្លាប់មេរោគក្នុងឆ្នាំងអូតូក្លាវ ឱ្យបានពុះជាប់ រយៈពេល ១ ម៉ោង ។



រូបលេខ ១១: ការរៀបដបល្បាយសារាយ ប៉េ-ដេ-អា-អិល ស្វែរសម្លាប់មេរោគក្នុងឆ្នាំងអូតូក្លាវ

៧- បន្ទាប់មកយកដបល្បាយ ប៉េ-ដេ-អា-អិល ដែលស្វែររួច ទៅរៀបផ្នែក សំដីលឱ្យត្រជាក់ ក្នុងទូឆ្នើរ ។ សីតុណ្ហភាព (កំដៅ) សមស្របនៅដំណាក់កាលនេះ គឺ ពី ៣២ ទៅ ៣៤ អង្សារសេ^១ ។



រូបលេខ ១២: ដបសារាយ ប៉េ-ដេ-អា-អិល សំដីល ក្នុងទូឆ្នើរ

៨- តាមដានសំណើមក្នុងដប ហើយ ឧស្សាហ៍សំរិតកំណកញើស ដែលកកនៅលើផ្ទៃខាងក្នុងដប ចេញតាមឆ្នុក សំឡី ដោយធ្វើយ៉ាងណាប្រយ័ត្នកុំឱ្យដំណក់ញើស (ទឹកសំណើមជាប់ផ្ទៃខាងក្នុងដប) ស្រក់លើ សារាយ ។ ដើម្បីសម្រក់កំណកទឹកញើសចេញពីដបសារាយ គេត្រូវកាន់ទ្រដបក្នុងស្ថានភាពផ្នែក (ផ្ទៃខាងមានសារាយ នៅខាងក្រោម) ដោយសំយុងទៅខាងមាត់ដបបន្តិច ហើយផ្ទៀងដបសារាយបន្តិចៗ ទៅសងខាងចុះឡើងៗ បង្ហូរកំណកញើស ចេញបន្តិចម្តងៗ តាមឆ្នុកសំឡីមាត់ដប។



រូបលេខ ១៣: ការពិនិត្យ-តាមដាន សំណើមក្នុងដបសារាយ ប៉េ-ដេ-អា-អិល

^១ រីឯ ផ្សិតអំបោះវិញ ត្រូវការសីតុណ្ហភាពត្រជាក់ជាង (២៥ អង្សារសេ)។ ដូច្នេះយកល្អ ក្នុងលក្ខខណ្ឌអាកាសធាតុទូទៅនៅកម្ពុជា ត្រូវរក្សាដបក្នុងធុងទឹកកក (ធុងក្លាស) ដើម្បីរក្សាបាននូវកំដៅ ដែលត្រូវការនេះ។

៩- បន្តតាមដានសំណើមក្នុងដបសារាយ ហើយ សំរិតដំណកញើសចេញពីដប រហូតដល់អស់ ។ អាស្រ័យ ទៅតាមអាកាសធាតុជុំវិញ ការសំរិតទឹកសំណើមចេញពីដបនេះ អាចត្រូវការរយៈពេលពី ៣ ទៅ ៤ថ្ងៃ ។

២.១.ក-៣) ការជ្រើសរើសមេពូជផ្សិតស្រស់ យកណែយ៉ូបង្កាត់ក្នុងដបសារាយ ប៉េ-ដេ-អា-អិល

ផ្សិតដែលអាចជ្រើសរើសយកណែយ៉ូ ដើម្បីធ្វើមេពូជផ្សិតបាន ត្រូវតែមានលក្ខណៈដូចខាងក្រោម៖

- ១- មានអាយុ ពី២ ទៅ ៣ថ្ងៃ និង មានគល់ជាប់ដី (ក្លិល) ធំមានរូបរាងរឹងមាំល្អ ដុះជាកញ្ចុំ
- ២- នៅពងខ្យង (ក្រពុំ មិនទាន់រីកនៅឡើយ)
- ៣- តូចដើមផ្សិត មិនត្រូវមានលក្ខណៈសើមពេក ហើយមិនត្រូវជាំជោរឡើយ។
- ៤- ត្រូវឆ្អឹងយកដោយប្រយ័ត្នប្រយែង ឱ្យជាប់ឫស។ ត្រូវជៀសវាងការចាប់ដកទាញផ្សិត ពីព្រោះការធ្វើបែបនេះ អាចធ្វើឱ្យដាច់ខូចបំពង់ណែយ៉ូផ្សិត ។ បន្ទាប់ពីឆ្អឹងបានផ្សិតហើយ ត្រូវច្រកក្នុងថង់កៅស៊ូ ចងឱ្យជិត ។
- ៥- ផ្សិតយកមកធ្វើពូជ អាចរក្សាបានយូរបំផុត ត្រឹម ៣ម៉ោង។ ក្នុងការដឹកជញ្ជូនត្រូវប្រយ័ត្នប្រយែងខ្ពស់បំផុត ដើម្បីកុំឱ្យប៉ះទង្គិចជាំ ដាច់សរសៃណែយ៉ូ។



រូបលេខ ១៤: ការជ្រើសរើសមេពូជផ្សិតស្រស់ សម្រាប់យកណែយ៉ូ បង្កាត់ចូលក្នុងដបសារាយ ប៉េ-ដេ-អា-អិល

៦- ដើម្បីបានណែយ៉ូផ្សិត គេត្រូវយកផ្សិតក្រពុំ ដូតសំអាតផ្ទៃក្រៅរបស់វា ជាមួយនឹងសំឡីអាល់កុល ។ នៅក្នុងទូ បង្កាត់ ដែលបានសំអាតមេធាត ដោយអាល់កុល និង ភ្លើងចង្អៀងអាល់កុលរោល និង ដោយអំពូលកាំស៊ី សម្លាប់មេធាតពណ៌ស្វាយ (អ៊ុលត្រាវីយ៉ូលេ UV) ប្រើឡាម ឬ កាំបិតវះកាត់មានអនាម័យស្អាត ដើម្បីចៀរ គល់ឫសផ្សិតយ៉ាងស្មើចេញ រួចពុះគល់ផ្សិតជាពីរ។ បើឃើញគល់ផ្សិត មានស្នាមជាំខ្លាំង មិនត្រូវយកវាប្រើ ទេ។ បន្ទាប់មកត្រូវចិតសក់តែមសំបកចេញ ហើយចិតយកបណ្តាលកគល់ ដែលនៅជាប់កៀកនឹងផ្នែកឫស។



រូបលេខ ១៥: ការចិតសក់តែមសំបក ដើម្បីយកបណ្តាលផ្សិត (ណែយ៉ូ)



រូបលេខ ១៦: សំភារៈប្រើសម្រាប់បញ្ចូលណែយ៉ូផ្សិត ចូលក្នុងដបសារាយ ប៉េ-ដេ-អា-អិល

២.១.ក-២) ការរៀបចំយកណែយ៉ូផ្សិត និង ការបញ្ចូលណែយ៉ូ^៩ក្នុងដបសារាយ ប៉េ-ដេ-អា-អិល

ការរៀបចំយកណែយ៉ូពីផ្សិតស្រស់ និងការបញ្ចូលណែយ៉ូ ទៅក្នុងដបសារាយសារាយ ប៉េ-ដេ-អា-អិល ចាំបាច់ត្រូវតែធ្វើឡើងក្នុងលក្ខខណ្ឌមានអនាម័យ គ្មានមេរោគទាំងស្រុង ដោយប្រើទូបង្កាត់ ដែលបានសំអាតសម្លាប់មេរោគតាមរបៀបដូចខាងក្រោម ៖

- ១- សំអាតបរិយាកាសក្នុងទូបង្កាត់ ដោយធានាផ្ទៃខាងក្នុងទូ នឹងអណ្តាតភ្លើងអាល់កុល ។ សំអាតសំភារៈដែលត្រូវប្រើផ្សេងទៀត ជាមួយនឹងអាល់កុល រួចបញ្ចូលវាទាំងអស់ទៅក្នុងទូបង្កាត់ ។ បិទទ្វារទូ ហើយគ្របទូនឹងក្រណាត់ក្រាស់ (ដូចជា ភួយ) មុននឹងបើកអំពូលពណ៌ស្វាយ ^{១០} សម្លាប់មេរោគរយៈពេល ៥-១០ នាទី។

^៩ **ចំណាំ:** ការបញ្ចូលណែយ៉ូចាំបាច់ខានមិនបាន ត្រូវធ្វើក្នុងទូបង្កាត់ដែលសំអាតមានអនាម័យ និងអនុវត្តតាមវិធី/កូនសម្លាប់មេរោគ សម្រាប់គ្រប់ពេលបញ្ចូលណែយ៉ូម្តងៗ ទៅក្នុងដបនីមួយៗ។ ចំណែកការបង្កាត់បន្តសរសៃស្តាំ/មីសេលូម (ដោយមិនឆ្លង/ប្រើទូបង្កាត់) ចូលក្នុងចង្កាយកំប៉ុស្តិ៍ អាចធ្វើកើត/បានជោគជ័យខ្លះ ក្នុងទឹកនៃឆ្នោតគ្មានមេរោគ បិទជិតពេលគ្មានខ្យល់បក់ (ដោយប្រើពន្លឺភ្លើងទៀន ជាសញ្ញាសំគាល់ គឺថា ពេលពន្លឺទៀន ចិតនៅហ្នឹង មិនបក់រា)។

^{១០} **ឧប្បត្តិ:** មិនត្រូវឱ្យពន្លឺអំពូលស្វាយនេះចាំងប៉ះភ្នែកឡើយ ព្រោះវាអាចប៉ះពាល់ដល់ភ្នែក ។ ដូច្នេះយកល្អ មិនត្រូវនៅក្បែរ ឬនៅក្នុងបន្ទប់ នៅពេលដំណើរការសំអាតសម្លាប់មេរោគទូបង្កាត់ ដោយពន្លឺអំពូលពណ៌ស្វាយនេះ ។

- ២- លាងសំអាតដៃនឹងអាល់កុលមុននឹងចាប់ផ្តើមបង្កាត់ណែយ៉ូ។ ការបង្កាត់ណែយ៉ូ ត្រូវធ្វើក្នុងទូបង្កាត់ជានិច្ច ម្តងមួយដប់ៗ។



រូបលេខ ១៧: វាលសំអាតដៃខាងក្នុងទូ ជាមួយនឹងភ្លើងអាល់កុល ហើយលាងដៃជាមួយនឹងអាល់កុល

- ៣- អុជចង្កៀងអាល់កុលឱ្យឆេះជាប់ជានិច្ច នៅចំកណ្តាលទូបង្កាត់ ។ រៀងរាល់មុនចាប់ផ្តើមការបង្កាត់ណែយ៉ូ ចូលក្នុងដបសារាយនីមួយៗ ត្រូវសំអាតឧបករណ៍ (មាន កូនកំបិត ឬ ឡាម ម្តុលភ្លើះកង្វារ មាត់ដបសារាយ ប៉េ-ដេ-អា-អិល....) ជាមួយនឹងសំឡីអាល់កុល ហើយបន្ទាប់មក យកវាវាលនឹងអណ្តាតភ្លើងអាល់កុល។



រូបលេខ ១៨: រក្សាចង្កៀងអាល់កុលឱ្យឆេះជាប់ជានិច្ច នៅចំកណ្តាលទូបង្កាត់ នៅពេលបង្កាត់ណែយ៉ូ

- ៤- ដៃទាំងពីរត្រូវកាន់សំភារៈ និង ឧបករណ៍សម្រាប់បង្កាត់ ដោយដៃឆ្វេងកាន់ទ្រដបសារាយ (ខាងសំប៉ែតផ្តេក លើបាតដៃ) ឱ្យបែរមាត់ដបទៅរកចង្កៀងអាល់កុល និងដៃស្តាំ កាន់ម្តុល/កង្វារដោយប្រើមេដៃ និង ចង្កុលដៃ ចាប់ (ស្រដៀងកាន់បិចសរសេរ) ហើយរក្សាទុកកូនដៃស្តាំ ឱ្យអាចកំរើកចាប់ដកឆ្នុកសំឡីដបសារាយបាន (ដោយធ្វើចលនាកូនដៃ មករកបាតដៃ) ដើម្បីបញ្ចូលជុំណែយ៉ូ ចូលក្នុងដបសារាយនៅដៃខាងឆ្វេង ។
- ៥- ការកាត់យកណែយ៉ូ¹¹ ត្រូវធ្វើដោយដៃទាំងពីរ ដោយដៃឆ្វេងកាន់ផ្សិត (ដែលបានសំអាតនឹងសំឡីអាល់កុល ជូតថ្មមថើៗ) បំបាត់គល់ឡើងលើ ។ រីឯដៃស្តាំ កាន់កូនកំបិត ឬ ឡាម (ជូតសំអាតមេរោគជាប្រចាំ បន្ទាប់ ពីកាត់ផ្សិតម្តងៗ) សម្រាប់ ៖ ក)-កាត់ចៀរសំអាតគល់ផ្សិត ខ)-ពុះសកស្រទាប់ពីគល់ទៅម្នាក់ផ្សិតសងខាង បួនជ្រុង ដើម្បីឱ្យចេញជាវាងបួនជ្រុង និង គ)-កាត់គល់ផ្សិតជាវាងបួនជ្រុងនោះ ប្រវែងមិនលើសពី ១ស.ម ។

¹¹ ពីផ្សិតដកយកភ្លាមៗ (យូរបំផុត ២ម៉ោង ក្រោយដករួច) ។ ទឹកត្រូវដាក់មេពូជផ្សិតស្រស់ សម្រាប់កាត់យកណែយ៉ូ ក្នុងទូបង្កាត់ នៅពេលបើកអំពូលសម្លាប់មេរោគពណ៌ស្វាយ ដើម្បីធ្វើអនាម័យសម្លាប់មេរោគទូបង្កាត់ និង ឧបករណ៍សំភារៈ ឡើយ ។

- ៦- បន្ទាប់មក ដាក់កូនកាំបិត/ឡាមចុះ រួចចាប់ម្កូលកង្វារចាក់ឆ្អឹងយកដុំគល់ផ្សិតរាងបួនជ្រុងនោះ ហើយបង្វិលឱ្យចុងម្កូលឡើងលើ (ដើម្បីកុំឱ្យជ្រុះ)។ បន្ទាប់មកទៀត ប្រើដៃឆ្វេងចាប់ទ្រដបសារាយ ដោយដាក់មាត់ដបឱ្យបែរទៅរកអណ្តាតភ្លើងចង្អៀងអាល់កុល ។ ពេលដកឆ្នុកដបសារាយចេញពីមាត់ដប ត្រូវដាក់មាត់ដបឱ្យនៅជាប់នឹងអណ្តាតភ្លើងចង្អៀងជានិច្ច (ដើម្បីការពារកុំឱ្យមេរោគ ហើរចុងចូលក្នុងដបបាន) ។ ឥឡូវនេះ ដៃទាំងពីររបស់អ្នក បានកាន់ត្រៀមឧបករណ៍ និង សំភារៈបង្កាត់ណែយ៉ូ រួចជាស្រេចហើយ។
- ៧- បង្ខិតមាត់ដបសារាយ មកជិតកូនដៃស្តាំ ដើម្បីទាញដកឆ្នុកសំឡីចេញ ។ ភ្លាមបន្ទាប់ពីដកឆ្នុកដបចេញរួច ត្រូវដាក់មាត់ដប ឱ្យនៅឆាលជាប់នឹងអណ្តាតភ្លើងចង្អៀងអាល់កុល ។ ព្រមពេលជាមួយគ្នានោះត្រូវប្រញាប់បញ្ចូលដុំណែយ៉ូចូលក្នុងដបសារាយ ហើយទំលាក់វាច្នុះលើផ្ទៃសារាយក្នុងដប ហើយដកម្កូលចេញដោយឆាលមាត់ដបនឹងភ្លើងចង្អៀងអាល់កុល ហើយចុកឆ្នុកមាត់ដបនឹងសំឡីចូលវិញ ឱ្យជិតណែនល្អ។



រូបលេខ ១៩: ការបញ្ចូលដុំណែយ៉ូ ចូលក្នុងដបសារាយ ប៉េ-ដេ-អា-អិល

- ៨- ផ្តេកដបសារាយ ដែលទើបបញ្ចូលណែយ៉ូរួច ក្នុងទូបង្កាត់ ហើយបន្តការបញ្ចូលណែយ៉ូទៅក្នុងដបផ្សេងទៀត។ បន្ទាប់ពីបញ្ចូលណែយ៉ូក្នុងដបអស់ហើយ ត្រូវយកដបសារាយបញ្ចូលណែយ៉ូ ទៅដាក់ផ្តេក រក្សាទុកនៅកន្លែងម្ងប់ ម្ងាត់មានអនាម័យ ដែលមានកំដៅបរិយាកាសក្នុងម្ងប់ធម្មតា (រវាង ពី៣៣ ទៅ៣៤ អង្សា)។



រូបលេខ ២០: រក្សាដបសារាយ ទើបបញ្ចូលណែយ៉ូ រួច នៅកន្លែងស្ងាត់ មានកំដៅសមស្រប

៩- បន្តថែទាំដបសារាយ រហូតដល់ពេលមានមីសេល្យូមដុះលូតលាស់ពេញផ្ទៃសារាយ ។ តាមធម្មតា ត្រូវការ រយៈពេល ពី ១០ ទៅ ១៥ ថ្ងៃ ទើបសរសៃមីសេល្យូម អាចដុះពេញលើផ្ទៃសារាយ ទើបគេអាចយកវា ប្រើជា មេពូជដើម សម្រាប់បង្កាត់បន្ត ជាមេស្រូវ¹²។



រូបលេខ ២១: មីសេល្យូម កំពុងលូតលាស់ក្នុងដបសារាយ

២.១.១) ការរៀបចំល្បាយស្រូវ សម្រាប់ផលិតមេស្រូវ¹³ ផ្សិតចំបើង¹⁴

មេពូជផ្សិតបណ្តុះបានក្នុងដបសារាយ ប៉េ-ដេ-អា-អិល ជាមេពូជដើមដ៏មានតំលៃ គេមិនអាចយកវាមកប្រើ សម្រាប់បណ្តុះជាផ្សិតចំបើងឡើយ។ ការបណ្តុះផ្សិតចំបើងអាចប្រើ មេស្រូវ (បង្កាត់បន្តចេញពីមេសារាយ ឬ បន្តចេញ ពីមេស្រូវ) ឬ មេអង្កាម ឬ មេកំប៉ុស្តិ៍/បណ្តាលគ ឬ សំបកសណ្តែកបាយ ដែលបង្កាត់បន្តពីមេស្រូវ ។ មេស្រូវ មាន កំលាំងខ្លាំង ដុះឆ្លាតល្អ ប៉ុន្តែមានតំលៃថ្លៃ ។ តាមធម្មតា អ្នកបណ្តុះផ្សិតចំបើង អាចរកទិញមេផ្សិត ពីអ្នកលក់មេផ្សិត ជាមេអង្កាម ឬ មេបណ្តាលគ ឬក៏ មេសំបកសណ្តែកបាយ ។ មេបណ្តាលគ ឬ មេសំបកសណ្តែកបាយ អាចមាន តំលៃថ្លៃជាងមេអង្កាម ព្រោះមានតំលៃថ្លៃជាង ក្នុងការផលិត ហើយវាដុះល្អខ្លាំងជាង ដែរ។



រូបលេខ ២២: មេផ្សិត ៣ ប្រភេទ (មេស្រូវ មេអង្កាម និង មេបណ្តាលគ) អាចយកទៅបណ្តុះជាផ្សិតបាន

¹² សំគាល់: រដូវកាល និង តម្រូវការមេផ្សិត (ពេលបន្ទាន់ ឬ មិនបន្ទាន់) ជាកត្តាសំខាន់ ក្នុងការសម្រេចចិត្ត ត្រូវប្រើវិធីណាមួយក្នុង ចំណោមវិធីទាំងពីរនេះ គឺថា តាមរយៈ (ក) ធ្វើមេសារាយ រួចបន្តទៅមេស្រូវ ឬក៏ (ខ) ចាប់ផ្តើមធ្វើមេស្រូវ ពីល្បាយស្រូវ បង្កាត់ ជាមួយនឹងណែយ៉ូ ។

¹³ ចេញពីល្បាយសារាយ ចូលក្នុង ដបសូដាមូល។

¹⁴ តាមបទពិសោធន៍កន្លងនៅកម្ពុជា រដូវកាលដែលកបអំណោយផលសម្រាប់បង្កាត់មេផ្សិតចំបើងពីណែយ៉ូផ្សិត មានដូចតទៅ ៖ (១) ពីស្រូវសុទ្ធអង្ករបាយរឹង នៅរវាងខែ ឧសភា និង ខែកញ្ញា និង (២) ពីល្បាយសារាយ នៅរវាងខែ តុលា និង ខែមេសា ។

២.១.១-១) វត្ថុធាតុផ្សំធ្វើមេស្រូវ

វត្ថុធាតុផ្សំ សម្រាប់ផលិតមេស្រូវ រួមមាន៖

- ស្រូវអង្ករបាយរឹង (២៥ កំប៉ុង)
- កន្ទក់សុទ្ធល្អ (៥ ក្តាប់ដៃ)
- ម៉្សៅដំណើប (១ ក្តាប់ដៃ) សម្រាប់លាយជ្រោយឲ្យជ្រាបសព្វ ជាមួយស្រូវស្បែកឆ្អិន(បែកមាត់ចាប់៣០%)
- ម៉្សៅសណ្តែកបាយ (១ ក្តាប់ដៃ) សម្រាប់លាយជ្រោយឲ្យជ្រាបសព្វ ជាមួយនឹងស្រូវដែលស្បែកឆ្អិន

២.១.១-២) វិធីរៀបចំ និង ផ្សំល្អាយសម្រាប់ធ្វើមេស្រូវ

ក)- ត្រាំស្រូវក្នុងទឹកកំបោរស (១០០ ក្រាម ឬ ១ខាំ) រយៈពេល១យប់ រួចស្រង់លាងទឹកឲ្យស្អាតចំនួន ២-៣ដង។



រូបលេខ ២៣: ការត្រាំ និងលាងសំអាតស្រូវ សម្រាប់ធ្វើល្អាយមេឆ្អិត (មេស្រូវ)

ខ)- ដាំបាយស្រូវ ដោយស្មារក្នុងឆ្នាំងរហូតដល់គ្រាប់ស្រូវប្រេះមាត់ចាប់ ៣០%។ ក្នុងពេលស្មារ ត្រូវ ឧស្សាហ៍កូរឱ្យសព្វ រួចហើយដាត់ទឹកចេញ ឲ្យស្រស់ហើយធ្វើ¹⁵ ដោយឧស្សាហ៍លើកឆ្នាំងរលាស់ គ្រាប់ស្រូវស្បែក ឲ្យត្រឡប់ឆ្អិនសព្វល្អ រហូតស្រស់ទឹកល្អ។



រូបលេខ ២៤: ដំណើរការស្មារស្រូវសម្រាប់ធ្វើមេឆ្អិត (មេស្រូវ)

¹⁵ មិនត្រូវទុកធ្វើចោល រហូតទាល់តែខ្លោច ឡើយ។

គ)- យកស្រូវដាំឆ្និនហើយ ទៅសំដីលឲ្យស្រស់ទឹកល្អ (ក្នុងកន្លែងត្រជាក់ ទុកឲ្យត្រជាក់ជាមុនសិន)។ រួចហើយយកកន្ទក់ និង ម៉ៅសណ្តែកបាយ ឬ ម៉ៅដំណើប និងកន្ទក់ ប្រឡាក់ជាមួយនឹងស្រូវ ដែលដាំស្បូវឆ្និន ដើម្បីឲ្យចូលប្រឡាក់ជាប់គ្រាប់ស្រូវ បានសព្វល្អ។



រូបលេខ ២៥: ការដាក់ទឹកស្បូវចេញ និងសំដីលគ្រាប់ស្រូវស្បូវ ឲ្យស្ងួត ត្រជាក់

ឃ)- ច្រកស្រូវប្រឡាក់រួចចូលក្នុងដបសូដា ដែលបានសំអាតហើយ ដាក់ហាលថ្ងៃ រយៈពេល ៣-៤ថ្ងៃ ឬក៏ បានស្តើវិលសម្លាប់មេរោគក្នុងឆ្នាំងអូតូក្លាវ ។ ក្នុងការច្រកគ្រាប់ស្រូវស្បូវនេះ គេអាចប្រើដីឡាវ ឬ ក្តាប់ដៃពាយច្រកចូលដប ត្រឹមកដប រួចហើយយកសំឡីចុកមាត់ដប ឱ្យតឹងណែនល្អ។



រូបលេខ ២៦: ច្រកស្រូវដែលប្រឡាក់ម៉ៅពោតរួច ចូលក្នុងដបសូដាមូល

ង)- ស្បូវដបល្បាយស្រូវ ក្នុងឆ្នាំងអូតូក្លាវឲ្យរុះជាប់ បានរយៈពេល ១ ម៉ោង ។ បន្ទាប់មក យកដប ស្បូវរួច ដាក់ សំដីលឲ្យត្រជាក់មួយយប់។



រូបលេខ ២៧ : ដបស្រូវតំរៀបក្នុងឆ្នាំង អូតូក្លាវ ស្បូវសម្លាប់មេរោគ

- ច)- ព្រឹកឡើងយកដបស្រូវនីមួយៗ មកគោះនឹងបាតដៃ ដើម្បីឲ្យគ្រាប់ស្រូវក្នុងដបត្រសុះល្អ។ បន្ទាប់មក នៅក្នុងទូបង្កាត់ ចាប់យកជុំសរសៃមីសេល្យូមផ្សិត ពីដបមេសារាយ ដាក់ចូលក្នុងដបស្រូវ¹⁶។



រូបលេខ ២៨: ដបមេស្រូវ ដែលបានបញ្ចូលមេសារាយ

- ឆ)- ទុកផ្តាប់ដបស្រូវដែលបានបញ្ចូលមីសេល្យូម មេសារាយ (ឬ បង្កាត់ពី ណែយ៉ូ) រួច ក្នុងទីកន្លែង (ឬ លើផ្ទៃឡើង) ដែលមានកំដៅសមស្រប (៣២-៣៤ អង្សាសេ) រហូតសរសៃ មីសេល្យូម ដើរបានសព្វល្អ រហូតដល់បាតដប (រយៈពេល ពី១០ ទៅ ១៥ថ្ងៃ)។



រូបលេខ ២៩: ទុកដបស្រូវបញ្ចូលមីសេល្យូមរួច នៅកន្លែងសមស្រប

- ជ)- រៀបចំល្បាយកំប៉ុស្តិ៍¹⁷ សម្រាប់បំបែកមេពូជ ចូលក្នុងថង់មេ (អង្កាម ឬ កំប៉ុស្តិ៍/បណ្តាលគ) សម្រាប់ យកទៅបណ្តុះជាផ្សិតចំបើង ។ ការបញ្ចូលមេផ្សិតពីដបមេស្រូវ ចូលក្នុងថង់កំប៉ុស្តិ៍ ត្រូវធ្វើនៅកន្លែង បិទជិត ស្ងប់គ្មានខ្យល់។ ក្នុង១ដបស្រូវ អាចបំបែកចូលថង់កំប៉ុស្តិ៍មេបណ្តុះផ្សិត បានចំនួន ពី៦០ ទៅ ៩០ថង់។

¹⁶ គេក៏អាចយកណែយ៉ូផ្សិតស្រស់ បញ្ចូលក្នុងល្បាយស្រូវនេះ បានដែរ។ វិធីនេះសមស្របតាមរដូវកាល (ឧសភា-កញ្ញា) ដូច បញ្ជាក់ក្នុងចំណុចសំគាល់ លេខ ១២(ខ) ខាងលើ ។ ហេតុផលមួយទៀតសម្រាប់ការបង្កាត់ណែយ៉ូចូលផ្ទាល់ ទៅក្នុងល្បាយដប ស្រូវនេះ (ដោយមិនបាច់ឆ្លងកាត់ដំណាក់កាល មេសារាយ) គឺ រយៈពេលខ្លី ពីបង្កាត់ណែយ៉ូ ដល់ពេលបានមេផ្សិតប្រើ (ចំណេញ ពេលប្រមាណជា ២អាទិត្យ ប៉ុន្តែខាតផល គឺថា ១ ដបសារាយ អាចបង្កាត់ចូលបានប្រមាណជា ៣០ដបស្រូវ)។

¹⁷ សូមមើលមេរៀនបន្ទាប់ សម្រាប់ការរៀបចំល្បាយកំប៉ុស្តិ៍នេះ។

២.១.គ) ការរៀបចំល្បាយកំប៉ុស្តិ៍បណ្ណាលគ ផលិតមេផ្សិតសម្រាប់បណ្តុះផ្សិត

២.១.គ-១) វត្ថុធាតុដើមសម្រាប់ផ្សិតកំប៉ុស្តិ៍ផលិតមេផ្សិតចំបើង ពីបណ្ណាលគ¹⁸

វត្ថុធាតុផ្សំ សម្រាប់ផលិតមេបណ្ណាលគ រួមមាន៖

- ១- ស្ពូលគ ឬ ស្ពូលកប្បាស បំបែកឲ្យល្អិត (បើមាន លាយនិងសំបកសណ្តែកបាយ) (១០ គីឡូក្រាម)
- ២- កន្ទក់សុទ្ធម៉ដ្ឋ (៥ គីឡូ)
- ៣- គល់ជញ្ជាំង (ចិញ្ចាញខ្លីៗ ១ថ្នាំងដៃ)
- ៤- កំប្លោក
- ៥- ដើមចេក
- ៦- ផ្កាពោត/កាកកំទេចស្ពូលពោត
- ៧- កំបោរស (៣០០ ក្រាម ឬ ៣ ខាំ)
- ៨- អាចម៍សេះក្រៀម (ឲ្យស៊ីកន្ទក់លាយដើមចេក)
- ៩- ម៉្សៅដំណើប (៥០០ ក្រាម)
- ១០- សំបកគ្រាប់ឈូកទុំក្រៀម



រូបលេខ ៣០: វត្ថុធាតុផ្សំចំបងៗ សម្រាប់ធ្វើល្បាយកំប៉ុស្តិ៍ធ្វើមេបណ្ណាលគ

¹⁸ គេក៏អាចផ្សំល្បាយកំប៉ុស្តិ៍អង្កាម ដែលមានសារធាតុផ្សំចំបងៗ អង្កាម (១០គីឡូ ដែលត្រាំទឹកកំបោរ១យប់ ហើយសំដីលឲ្យស្រស់ ទឹកល្អ + ម៉្សៅពោតក្រហម ៥០០ក្រាម + ម៉្សៅដំណើប ៥០០ក្រាម + កំបោរស ៣០០ក្រាម និងសារធាតុចិញ្ចឹមបំប៉នផ្សេងទៀត រួមទាំង ជីកំប៉ុស្តិ៍ទឹក ផង។ ចំពោះការលាយ និងផ្គាប់/បន្លំល្បាយ គឺ ធ្វើដូចគ្នានឹងការធ្វើល្បាយបណ្ណាលគ ដែរ។

២.១.គ-២) វិធីរៀបចំល្បាយកំប៉ុស្តិ៍បណ្តាលគ

- ១- ត្រាំបណ្តាលគ (ក្នុងការ៉ុង) និង សំបកសណ្តែកឲ្យបានរីកជក់ទឹកល្អ (រយៈពេល ៣-៤ ម៉ោង) រួចស្រង់បណ្តាលគ ទាំងការ៉ុងទុកឲ្យស្រស់ទឹក។
- ២- យកបណ្តាលគ មកចាក់រាយលើផ្ទៃ (តង់កៅស៊ូ) សំរាប់លាយផ្គាប់ រួចហើយចិញ្ច្រាំវាឲ្យខ្លីៗ (ប្រវែង ២ សង់ទីម៉ែត្រ ឬ ១ ថ្នាំងដៃ)
- ៣- ស្រង់សំបកសណ្តែកបាយពីទឹក មកលាយច្របល់នឹងបណ្តាលគ ចិញ្ច្រាំឲ្យទាល់តែលាយគ្នាសព្វ



រូបលេខ ៣១: ចាក់បណ្តាលគ រាយលើផ្ទៃលាយល្បាយ និង ច្របល់ជាមួយសំបកសណ្តែកបាយ

- ៤- ចាក់វត្ថុធាតុផ្សំផ្សេងទៀត ច្របល់ចូលគ្នា ម្តងមួយៗ ជាបន្តបន្ទាប់ តាមលំដាប់ដូចតទៅ៖ ដើមចេក (ឬ ស្លឹកចេកក្រៀម ហាន់ត្រាំទឹក រយៈពេល២ម៉ោង រួចស្រង់ទុកឱ្យស្រស់ទឹក) កន្ទក់ សំបកឈូក អាចម៍សេះ ម៉ៀវដំណើប កំបោរស...។
- ៥- បន្ថែមទឹក បើចាំបាច់ (អាចលាយជីកំប៉ុស្តិ៍ទឹក បើមាន) រហូតទទួលបានល្បាយចូលគ្នាសព្វ មានសំណើមសមស្រប ប្រមាណពី ៥០ ទៅ ៦០ភាគរយ (ដែលអាចសំគាល់បាន ដោយយក ល្បាយលាយសើមសព្វ ហើយមកជាន់នឹងមេដើង គ្មានហៀរចេញទឹកលើផ្ទៃជាន់ក្រោមមេដើង)។



រូបលេខ ៣២: ចាក់វត្ថុធាតុផ្សំដូចជា កន្ទក់ ចំបកឈូក ម៉ៀវដំណើប កំបោរស..... និង ផ្សើមទឹក (ឬ ជីជំនួយ)

- ៦- រៀប ឬ គ្របល្បាយលាយបាននោះ ឲ្យហប់ល្អរយៈពេល ពី ៥ ទៅ ៦ថ្ងៃ ។ តាមដានសំណើមរបស់ ល្បាយជាប្រចាំ រៀងរាល់ថ្ងៃ បើសើមជ្រុល ត្រូវបើកចំហរឲ្យត្រូវខ្យល់ ដើម្បីឱ្យហូតសំណើមចេញខ្លះ រហូតមានកំរិតសមស្រប (ដែលអាចសំគាល់បាន តាមវិធីសង្កេតចំណាំខាងលើ) ៣ថ្ងៃ ជ្រោយម្តង។



រូបលេខ ៣៣: រំខប់ល្បាយដែលលាយបាន ឲ្យហាប់ល្អ (៥-៦ថ្ងៃ)

២.១.គ-៣) ការរៀបចំថង់ល្បាយកំប៉ុស្តិ៍បណ្តាលគ ផលិតមេបណ្តាលគ¹⁹

១- ច្រកល្បាយកំប៉ុស្តិ៍ធ្លាប់បាន ក្នុងថង់តូចៗ រួចចងមាត់ថង់នឹងខ្សែឲ្យជិត (កុំឲ្យចូលទឹកពេលស្ងោរ)

២- ស្ងោរថង់ល្បាយកំប៉ុស្តិ៍ ដែលច្រកបាន ឲ្យពុះកញ្ជ្រោល²⁰ រយៈពេល ៣-៤ម៉ោង ដើម្បីសម្លាប់មេរោគ ។



រូបលេខ ៣៤: ការច្រកល្បាយធ្លាប់ និង ស្ងោរថង់ល្បាយក្នុងឆ្នាំងចំហុយគ្របជិតល្អ

¹⁹ ល្បាយមេបណ្តុះនេះ ក៏អាចប្រើសម្រាប់បង្កាត់ណែយ៉ូបានដែរ។ សារធាតុផ្សំ និងវិធីលាយ គឺដូចគ្នា។ អ្វីដែលខុសប្លែកនោះ គឺ៖ (១) ថង់ល្បាយត្រូវស្ងោរសម្លាប់មេរោគក្នុងឆ្នាំង អូតូក្លាវ ឱ្យពុះរយៈពេល ១ម៉ោង រួចទុកឲ្យត្រជាក់ និង (២) បញ្ចូលណែយ៉ូ (អាចធ្វើបាន ក្នុងទឹកនៃឆ្នាំងស្អាត គ្មានមេរោគ/ស្ត្រមេរោគ ដែលបិទជិតគ្មានខ្យល់បក់ ប៉ុន្តែយកល្អ ត្រូវធ្វើ (បង្កាត់) ក្នុងទូបង្កាត់ ដែលបានសំអាត មានអនាម័យត្រឹមត្រូវ ដូចបង្កាត់ណែយ៉ូ ចូលក្នុងសារ៉ាយដែរ)។ កាត់យកណែយ៉ូ ដោយកូនកាំបិទ ឬ ឡាម ស្អាត (ផ្សិត ១ អាចពុះជា ៤ ដុំ) ហើយចាប់យកដុំណែយ៉ូ ដោយប្រើកង្វែរ ឬ ដង្កៀបចាប់ ដែលបានសំអាតនឹងអាល់កុល និង ភ្លើងអាល់កុល ជាមុន។ យកឬស្សីរាងដូចចង្កឹះ សំអាតនឹងអាល់កុល រួចបុកសង្កត់ចូលតាមមាត់ថង់ល្បាយ ជារណ្តៅជម្រៅ ប្រមាណ ៣ សង់ទីម៉ែត្រ (ជាង ១ ថ្នាំងដៃ) សម្រាប់ដាក់ដុំណែយ៉ូ ក្នុងនោះ។ យកដុំណែយ៉ូ ដោយចុងកង្វារដាក់ចូលក្នុងរណ្តៅ ដែលសង្កត់ដោយចង្កឹះឬស្សី រួចហើយកាយល្បាយលប់រណ្តៅវិញ ដោយកង្វារ។ បន្ទាប់មក យកឆ្នុកសំឡី និង ដាក់កងបិត មាត់ឲ្យជិត រួចហើយយកទៅបន្លំនៅកន្លែងសមស្របរយៈពេលពី ៧ ទៅ ១៥ថ្ងៃ ។ នៅពេលឃើញមាន មេសរសើសលូម ដើរសព្វ ដល់បាតថង់ បញ្ជាក់ថា គេអាចយកវាទៅប្រើជាមេសម្រាប់បណ្តុះផ្សិតចំបើងបាន ហើយ។

²⁰ ការស្ងោរសម្លាប់មេរោគបានឆ្លិនសព្វល្អ គឺជា កត្តាជោគជ័យ។ ដូច្នេះហើយ បើសិនមានលទ្ធភាព គួរស្ងោរថង់ល្បាយក្នុងឆ្នាំង អូតូក្លាវ ឱ្យពុះជាប់ បានរយៈពេល ១ ម៉ោង។

- ៣- ទុកថង់ល្បាយស្បែកឆ្ងុះ ឲ្យត្រជាក់សិន មុននឹងបញ្ចូល²¹ មេដើម (មីសេលរួមមេស្រូវ) ក្នុងថង់ល្បាយនីមួយៗ
- ៤- ដាក់កងមាត់ថង់ ចងគ្របឲ្យជិតនឹងក្រដាសស្តើង (ក្រដាសស្បៀវរោសរសេរ ឬ ក្រដាសកាសែត)។
- ៥- បន្ទុំថង់មេបណ្តុះទាំងនោះ ឱ្យបានរយៈពេល ពី៧ ទៅ១៥ថ្ងៃ ទើបអាចយកទៅប្រើសម្រាប់បណ្តុះផ្សិតបាន។



រូបលេខ ៣៥: ការបញ្ចូលមេដើម បន្តចូលក្នុងថង់ល្បាយកំប៉ុស្តិ៍ និង ទុកដាក់ក្នុងទីមានកំដៅសមស្រប

២.១.ឃ) ការរៀបចំល្បាយកំប៉ុស្តិ៍អង្កាម ផលិតមេផ្សិតសម្រាប់បណ្តុះផ្សិត

២.១.ឃ-១) វត្ថុធាតុដើមសម្រាប់ជ្រុំកំប៉ុស្តិ៍ផលិតមេផ្សិតចំបើង ពីអង្កាម

វត្ថុធាតុជ្រុំ សម្រាប់ផលិតល្បាយកំប៉ុស្តិ៍មេអង្កាម រួមមាន៖

- ១- អង្កាមថ្មី (ទើបកិន) ដែលរងសំអាតបានស្អាត ចំនួន ១០គីឡូក្រាម
- ២- កំបោរស ចំនួន ៣០០ក្រាម (៣ ខាំ)
- ៣- ម៉្សៅពោតក្រហមចំនួន ១ គីឡូក្រាម (យកពោតក្រហម កិនឲ្យម៉ដ្ឋ)
- ៤- ម៉្សៅដំណើបចំនួនពី ០,៥ ទៅ ១ គីឡូក្រាម
- ៥- ដីទឹកបំប៉ន (ឆ្លើមល្បាយ) ក្នុងបរិមាណ ០,៥លីត្រ សូលុយស្យុងលាយ ១លីត្រដី ទឹក២០លីត្រ)



រូបលេខ ៣៦: វត្ថុធាតុជ្រុំសម្រាប់ធ្វើល្បាយកំប៉ុស្តិ៍មេអង្កាម

²¹ ក្នុងទីបិទជិត ហប់គ្មានខ្យល់បក់។

២.១.២-២) របៀបរៀបចំលាយធុរ្យល្បាយកំប៉ុស្តិ៍អង្កាម

- ១- អង្កាម ១០គីឡូ រឹងអុំសំអាតស្រដី និង កំទេចចុងអង្ករចេញ រួចត្រាំទឹកលាយកំបោរស ៣០០ក្រាម រយៈពេល ១២ម៉ោង ។ បន្ទាប់មក ស្រង់ និងលាងទឹកឲ្យស្អាតហើយ ហើយច្រកចូលក្នុងថង់ធ្វើពី សំណាញ់មុង ចងមាត់ថង់ ហើយដាក់សំដីល ក្នុងម្លប់ឲ្យស្រោះទឹកល្អ រយៈពេល ១២ម៉ោង នៅ កន្លែងមានជញ្ជាំងបាំង ស្អាតមានអនាម័យ) ។ សង្កត់ដុំថ្ម ១ដុំលើថង់ ដើម្បី ឱ្យឆាប់ស្រស់ទឹកល្អ។
- ២- ចាក់អង្កាមដែលបានសំដីលឱ្យស្រស់ទឹកហើយ ចូលក្នុងវត្ថុសម្រាប់ដាក់លាយ ដូចជា ចានដែក ឬ វត្ថុស្រដៀងគ្នានេះ។ ចាក់វត្ថុធាតុផ្សំផ្សេងទៀត ហើយច្របល់ចូលគ្នាឱ្យសព្វ ម្តងមួយៗ ៖
 - ម៉្សៅពោតក្រហម (១ គីឡូក្រាម)
 - ម៉្សៅដំណើប (ពី០,៥ ទៅ ១ គីឡូក្រាម)



រូបលេខ ៣៧: ការលាយល្បាយកំប៉ុស្តិ៍អង្កាម

- ៣- ប្រើដីបំប៉នលាយទឹក^{២២} (ប្រមាណ ចំនួន ០,៥លីត្រ) សម្រាប់បាញ់ផ្សើមលើល្បាយ រហូតទទួលបាន ល្បាយចូលគ្នាសព្វ មានសំណើមសមស្រប ប្រមាណពី ៥០ ទៅ ៦០ភាគរយ (ដែលអាចសំគាល់ បាន ដោយយកល្បាយលាយសើមសព្វ ហើយស្ទាបមើល មានសំណើមល្អ។

២.១.២-៣) ការរៀបចំថង់ល្បាយកំប៉ុស្តិ៍អង្កាម ផលិតមេអង្កាម

- ១- ច្រកល្បាយក្នុងថង់ ហើយចងមាត់ថង់ឱ្យជិត^{២៣} ដោយប្រើកៅស៊ូកងរិតឱ្យតឹង ។ រួចហើយដាក់ ចំហុយក្នុងឆ្នាំងចំហុយសម្លាប់មេរោគ ឲ្យពុះបាន ៣-៤ ម៉ោង (ឆ្នាំងធម្មតា) ។ ជាការប្រសើរ ត្រូវប្រើឆ្នាំង អូតូក្លាវ សម្រាប់ចំហុយសម្លាប់មេរោគ ដោយចំហុយ ឱ្យពុះរយៈពេល ១ ម៉ោង។

^{២២} ធ្វើពីមេដី ១លីត្រ លាយជាមួយនឹងទឹកស្អាត ២០លីត្រ។



រូបលេខ ៣៨: ការច្រកល្បាយកំប៉ុស្តិ៍អង្កាម និង ការចំហុយចង់ល្បាយសម្លាប់មេរោគ

- ២- ទុកចង់ល្បាយស្មៅរួច ឲ្យត្រជាក់សិន មុននឹងបញ្ចូលមេដើម (មីសេល្យូមមេស្រូវ^{២៤}) ក្នុងចង់ល្បាយអង្កាមនិមួយៗ។ ការបញ្ចូលមេដើមក្នុងចង់ល្បាយ ត្រូវធ្វើនៅកន្លែងស្អាតមានអនាម័យ និង ដោយប្រកាន់ខ្ជាប់នូវអនាម័យខ្ពស់ (គឺថា ត្រូវសំអាតសំភារៈប្រើប្រាស់ និងដៃ ជាមួយអាល់កុល ជានិច្ច)។
- ៣- ស្រាយមាត់ចង់ រួចហើយយកប្លាស្ទិក បិទ (ប៉ុនចុងចង្កី៖) ស្អាត ចាក់បុកចូលតាមមាត់ចង់ ក្នុងល្បាយជម្រៅប្រហែល ១ថ្នាំងដៃ ឆ្កិះធ្វើរន្ធរណ្តា រួចហើយយកកង្វែរដែក (ឬ ត្រៀមចាប់) ស្អាត (លាងនឹងអាល់កុល ឬ ដុតរាលសម្លាប់មេរោគ) ដាក់ដុំមេដើម (មីសេល្យូមមេស្រូវ ឬ មេអង្កាម) ប៉ុនកូនដៃចូលក្នុងរន្ធនោះ។ បន្ទាប់មក កាយនឹងកង្វែរ កប់បិទរន្ធនោះវិញ។

²³ វិធីម៉្យាងទៀត គឺ ប្រើកងខុប/២ជាន់ ញី-ឈ្មោល (ក្នុង-ក្រៅ) ដើម្បីបិទមាត់ចង់ កុំឱ្យចូលទឹក នៅពេលចំហុយ។
វិធីធ្វើកង: ធ្វើកងខាងក្នុងពីស្លឹកត្នោត/ដូង និង កងខាងក្រៅ ពីក្រដាសរឹង ដូចជា គ្របសៀវភៅ ជាដើម។ កងខាងក្រៅ រាងដូចគ្របដប មានដុំម៉ែត្រ (ប្រហោងប្រឡោះកណ្តាល) ទំហំប្រហែល ២,៥ សង់ទីម៉ែត្រ (ប៉ុនមាត់ដបសូដាមូលសម្រាប់ដាក់មេស្រូវ) និង កំរាស់ ៣ សង់ទីម៉ែត្រ។ រីឯ កងខាងក្នុង មានប្រហោងសងខាង មានដុំម៉ែត្រ និង កំរាស់ តូច/តិច ជាងកងខាងក្រៅ ប្រមាណជា ០,៣ សង់ទីម៉ែត្រ (ប្រឡោះ រវាងកងទាំងពីរ សម្រាប់សាច់មាត់ចង់)។ (សូមមើល រូបលេខ ៣៨ ខាងលើ)
វិធីដាក់កងបិទមាត់ចង់: ច្រកមាត់ចង់ ចូលក្នុងកងខាងក្នុង ប្រលាត់សាច់មាត់ចង់ឱ្យគ្របកងខាងក្នុង រួចហើយពាក់កងខាងក្រៅលើចង់ និង កងខាងក្នុង (ដូចគ្របមាត់ដប) ជាការស្រេច។
²⁴ គេក៏អាច យកមេអង្កាម មកបង្កាត់បន្ត ក្នុងចង់ល្បាយនេះ បានដែរ។



រូបលេខ ៣៩: ការដាក់មេដើម (មីសេល្យូម) ចូលក្នុងថង់មេអង្កាម

៤- ដាក់កងមាត់ថង់ ញាត់សំឡី ហើយចងគ្របឲ្យជិតនឹងក្រដាសស្តើង (ក្រដាសកាសែតស្អាត)។



រូបលេខ ៤០: ថង់កំប៉ុស្តិ៍អង្កាម ទើបបញ្ចូល មេដើម (មីសេល្យូម) រួច និង រៀបដាក់បន្ទុកក្នុងឡាំងស្មៅ

៥- បន្ទុកថង់ទាំងនោះ ក្នុងទឹកនៃងហាប់ (ឬ ក្នុងឡាំង) ដែលមានកំដៅសមស្រប (៣៥-៣៨ អង្សាសេ) ឱ្យបានរយៈពេលពី ៧ ទៅ ១៥ថ្ងៃ ទើបគេអាចយកវាទៅប្រើសម្រាប់បណ្តុះផ្សិតចំបើងបាន។



រូបលេខ ៤១: (ក) ថង់កំប៉ុស្តិ៍អង្កាម តំរៀបបន្ទុកក្នុងឡាំង(ខ) មេអង្កាមគ្រប់អាយុ អាចប្រើបណ្តុះផ្សិតចំបើងបាន



